

ప్రకాశాన్ని మూత్రోజల సుంచి జ్వరం శనిదేశతలా పట్టి పీడిస్తోంది. అతని కిలాంటి జ్వరాలు రావడం అలవాటులేదు. ఎప్పుడయినా జ్వరం వచ్చినా పట్టించుకోకుండా పూరు మీద తిరిగేవాడు. యీ జ్వరం మామూలుదిగా వున్నట్లు లేదు. అందుచేతనే అతను మంచానికి అంటుకొని వుండాల్సి వస్తోంది.

“అమ్మా!” అని పిలిచాడు ప్రకాశం.

గొయ్యిలోంచి వచ్చిన ఆరుపులా అతని గొంతులోంచి ఆ మాటలు వచ్చాయి.

అమ్మ సాధారణంగా నవ్వదు. ఆవిడ ముఖంలో ఎప్పుడో తప్ప జీవకళ కనబడదు. వంటింట్లో శబ్దం మాత్రం విన

బడుతూ వుంటుంది.

అమ్మ గొంతు అతనికి వినబడలేదు.

మళ్ళీ “అమ్మా!” అని పిల్చాడు.

పూర్తిగా చీకటి రాలేదు, పూర్తిగా వెలుగూ పోలేదు—ప్రకాశంకి మాత్రం యిల్లు చీకటిగా వున్నట్లు కనిపిస్తోంది. యిలంతా చీకటి. లైట్లు వెయ్యారే? వెయ్యడానికి ఎవరున్నారు? అక్కయ్యా వాళ్ళు ఎవరింటికో వెళ్ళారు. అన్నయ్య యింకా రాలేదు. నాన్న యింకో గంట వరకు రాడు.

వున్నది నిశ్శబ్దంగానే అయినా ప్రకాశంకి నిశ్శబ్దంలోంచి ఏవో రొదలు వినబడుతున్నాయి. రొదలు కొంచెం కొంచెం

పెద్దవి అవుతున్నాయి. గుండెల మీద ఏదో బరువు పెట్టినట్లుగా వుంది. ఆ బరువు జీణజీడానికీ ఎక్కువ అవుతోంది.

“అమ్మా”

ప్రకాశానికి భయంగా వుంది. అతన్ని భయంనుంచి రక్షించడానికి అమ్మ రాలేదు. భయం ఎక్కువ అవుతోంది. గుండెల మీద బరువు ఎక్కువయి పోతోంది. తను ఆ బరువు క్రింద పడి నలిగిపోతున్నాడు. ఏదో శబ్దం వినబడుతోంది. గుట్టం దెక్కల చప్పుడు లావుంది. వుహూ—తన గుండెల చప్పుడా?

ప్రకాశం ముఖాన లైటు పడింది.

పాలరంగు కాంతి గది నంతటినీ ఆక్రమించుకొంది. కాంతిని భరించలేక ప్రకాశం ఒక్క జీణం కళ్ళు మూసుకొన్నాడు. మళ్ళీ చప్పుడు.

“డామ్ డర్టీ గూస్....”

మళ్ళీ చప్పుడు. ప్రకాశం కళ్ళు తెరిచాడు. శశికళా, రాధారాణీ—యిద్దరూ హైపీలు చప్పుడు ఆపేశారు. చెప్పులు తీసేశారు. ప్రకాశం వాళ్ళవంక సీరసంగా చూశాడు.

“ఎలా వుంది?” అంది శశి.

“వాడికేం? బాగానే వుంటుంది. యిరవై నాలుగంటలూ వూరిమీద తిరిగే వాళ్ళకు పడుకోవడమే కష్టం” అంది రాధ.

“తలనొప్పి—” అన్నాడు ప్రకాశం.

“అమ్మను పిలుస్తాను” రాధ లోపలకు

వెళ్ళబోయింది.

“అమ్మ వద్దలే....”

“మరి?” శశి అంది.

“తల నొక్కు..”

“అందుకే అమ్మను పిలుస్తానంది.... బట్టలు మార్చుకోవాలి” శశి విసురుగా లోపలకు వెళ్ళింది. ఒక్కసారి సింక్రీరలు పాలరంగు కాంతిలో ఆఖరుసారిగా మెరిసి మాయమైపోయాయి. ప్రకాశం కళ్ళు మూసుకున్నాడు.

“పూ....తల నొక్కాలా? గుడ్డ కట్టేస్తాను” రాధ గుడ్డ ఏచో తెచ్చింది.

“వద్దు. అమ్మను పిలువ్....”

“మళ్ళీ అమ్మ....అమ్మ పప్పు రుబ్బుతోంది. ఇప్పుడు అమ్మ తల నొక్కడానికి వస్తే నేను పప్పు రుబ్బాలి. ఎవరు రుబ్బుతారు చాబూ....” తలకి గుడ్డ దిగిస్తూ అంది రాధ.

“ఇవాళ వాళ్ళింట్లో గొప్ప ఫన్ గా వుందికదూ?” శశి లోపలుంచి వచ్చింది.

“ఎక్కడ కెళ్ళారు—” అన్నాడు ప్రకాశం.

“రావుగారింటికి వెళ్ళాం. రావ్ గారి వైఫ్ బర్త్ డే—” రాధ నవ్వింది.


“ఒసేయ్—సీకేం చెప్పాను. వచ్చి పప్పు రుబ్బమన్నానా లేదా?” అమ్మ గొంతు వినబడింది. అమ్మ నిలబడలేనట్లు సీరసంగా వుంది. చూసిన సీర తడిసింది.

“అబ్బ! వీడికి తల నొక్కాలిట.”

“ఏడవలేక పోయావులే! తలకి గుడ్డ

విజయం  
మీ కళ్ళనులో  
ఎంతమంది  
పని చేస్తుంటారు?

1250  
మంది  
మాత్రమే!!



కట్టి వెళ్ళి రుబ్బు.”

“అబ్బ! నాకు ఒక్కంతా నొప్పులుగా  
పున్నాయి. నే రుబ్బలేను తల్లీ.”

“కూర్చుని తినగలవా?”

అమ్మ లోపలికి వెళ్ళిపోయింది.

“రావ్ గారి భార్య పుత్ర అమాయకు  
రాలేకదా?” అంది శశి.

“పూ. ఆవిడ నెవరూ ఖాతరు చెయ్యరు.  
అదేం ఖర్కో” అంది రాధ

“అది సరే—రావ్ గారు ఆవిడని కొడ  
తర్ల కూడాను....”

“నిజమే. ఆయనకి తాగటం ఓ  
ఫాషన్! ఆ సరదాలో కొంచెం చెయ్యి  
చేసుకుంటాడు” రాధ నవ్వింది. “ఆవిడ  
యిరవై నాలుగంటలూ ఏడుపే—ఎలా  
భరిస్తోందో.”

“అదే నాకూ విచారంగా వుంది.

అలాంటి దాళ్ళను దేవుడెందుకు వుట్టి  
స్తాడో!”

“క్రితం జన్మలో మిగిలిపోయింది—  
ఏంచేస్తాం.”

లోపయ్యుంచి అమ్మ గొంతు విన  
బడింది.

“ఒసేయ్ రాధా, ఓసారిలా తగలడమే.”

“అబ్బబ్బ ఒకపే హెల్—” రాధ  
విసుక్కొంటూ లోపలికి వెళ్ళిపోయింది.

“ఒక్క రవ్వ కూర చూసి చావ  
కూడదా? ఎంత నేపూ ఆ కబుర్లు కాక  
పోతే.”

“శశికి చెప్పకూడ దేమిటి?”

“ఆ మహా తల్లికి చదువుతోనే తెల్ల  
వారి పోతుందిగా! దిక్కుమాలిన చదువులు  
వంట చెయ్యడానికి కూడా పనికిరావు.”

“అమ్మా” శశి అరిచింది. “అంత

దిక్కుమాలిన చదువులైతే చదివించడం మానీ లేకపోయామా? మళ్ళీ అనవసరంగా మాటలు కూడా దేనికీ?"

"అనవసరంగా నేనే మాటలు అనేస్తున్నాను. మీరంతా పడలేక చస్తున్నారు..."

"అవును మరి లేకపోతే ఏమిటి?"

ప్రకాశంకి తల భారం ఎక్కువవుతోంది. రోజూ యిదే గొడవ. చీచి. తలపోటు—

"అక్కా...."

"మళ్ళీ ఏం వచ్చింది" — రాధ.

"తల నొక్కడే..."

"అవతల తిన్న తిట్లు వినించలేదేమిటి? దాన్ని నొక్కమను." వినురుగా వెళ్ళి పోయింది.

"నే చదువుకోవాలి" శశి వుస్తకాలు తెరిచింది.

"వెధవ బియ్యేలు తగలెడుతున్నారలే..." అనిపించింది ప్రకాశానికి. కళ్ళు మూసుకు పడుకున్నాడు. అప్పటి దాకా నిశ్శబ్దంగా వున్న గోడగడియారం అర్ధగంట కొట్టింది.

"డామ్—సెవెన్ ధర్టీ—అయింది,"

అంది శశి గొణుక్కొంటున్నట్లు.

"అదిగో వచ్చేశాడు," అంది గుమ్మం వంక చూస్తూ. సైకిలు లోపలకు తెస్తున్నాడు శాస్త్రి.

"తెచ్చావా?" అంది శశి.

"ఘా. లేకపోతే చంపుకు తింటున్నావుగా..." శాస్త్రి కొనుక్కొచ్చిన బూకాలు తీసి యిచ్చాడు.

"వెరిగింద్. విమెన్స్ కాలేజీ న్యూ ఫాషన్స్లో మనం జాయినవుతున్నా మన్నమాట!"

"క్రొత్త ఫాషనా తల్లి—ప్రజల్ని చంపుకు తినడానికీ?" శాస్త్రి ఎప్పుడూ నవ్వుతుంటాడు. అలానే కనబడుతాడు అందరికీ.

"నువ్వ మహా చూసి మూర్ఛపోతున్నట్లు మాట్లాడుతావు."

"వీడి కెలా వుంది? ద్రాక్షపళ్ళు తేవడం మర్చిపోయాను," ప్రకాశం వంక చూస్తూ. ప్రకాశం అటువేపు ముఖం పెట్టి పడుకొని వున్నాడు.

"ఘా. వీడికూర్గాడా జ్వరం—" తమ్ముడి పరిస్థితికి నిట్టూర్చాడు.

"జ్వరాలు మానవులకు రాక—" అనబోయింది శశి.

"రాధ ఏదీ..."

"అవిడ యివాళ వంటిల్లు పావనం చేస్తోంది."

"రాధా—" శాస్త్రి పిల్చాడు.

రాధ వచ్చింది.

"ఓహూ, యివాళ వంటిల్లు పావనం అయిపోతోందిట!"

"అమ్మకి చెయ్యి వీలులేదుట."

"కూర మాడిపోతోంది—ఒసే-రాధా, ఎక్కడే..."

"అమ్మా—" శాస్త్రి పిల్చాడు.

"ఏమిట్రా-ఒసెయ్ నువ్విక్కడ కబుర్లాడుతూ కూర్చో. అవతల కూర మాడి

చచ్చింది.”

“ఏమిటమ్మా ఆ మాటలు? కొంచెం సౌమ్యంగా మాట్లాడకూడదా?”

“కూర్చుని కబుర్లు చెప్పండి— సౌమ్యంగా మాట్లాడుతారు.”

“వెధవ కొంప! ఎప్పుడూ తిట్టే—”  
అమ్మ ఒణికి పోతోంది—

“అవునా—యిరవై నాలుగంటలూ కాళ్ళూ చేతులూ తన్నుకొని చచ్చి చెడి యిల్లు గడుపుకొస్తూంటే వెధవ కొంపే అవుతుంది.”

“ఆ వెధవ గొడవే వద్దనేది. ప్రపంచంలో నువ్వుక్కత్తివే వంటచేస్తున్నట్టు! ఎప్పుడూ ఏదో ఒక హైరాన—”

“అవును, అన్నింటికి నేనే—” అమ్మ కళ్ళు తుడుచుకొంటోంది.

ప్రకాశంకి బాధనిపించింది. అన్నయ్య ప్రతీదానికీ ఏదో ఒహటి అంటూనే వుంటాడు. కాసేపటి కతనికి ఏ గొడవా వినబడలేదు. గడియారం ఎనిమిది గంటలు కొట్టడం అతనికి వినబడింది.

“వెధవ కొంప ఎనిమిదవుతోంది. అవ తల సినిమాకి పస్తానని చెప్పి వచ్చాను. యివతల తిండి తయారయి చావలేదు. నాకు అట్టూ వద్దూ, గాడిద గుడ్డూ వద్దు గాని, అన్నం పెట్టెయ్.”

“అయినా యిది అన్నంగా వుందా? వెధవది, ముద్దయి చచ్చింది. యీ కూర మాడి చచ్చింది—ఒక్కదానికి లేదుకదా యింట్లో—”

ఎనిమిదిన్నర అవుతూ శాస్త్రి ధుమ ధుమ లాడుతూ యింట్లోంచి వెళ్ళి పోయాడు. శాస్త్రి అలా వెళ్తూనే సుబ్బ రామయ్యగారిలా యింట్లోకి వచ్చారు. కొడుకును చూస్తూ—

“ఒరేయ్—ప్రకాశం,” అన్నాడాయన.

“ఊ”

“అన్నప్రికి వెళ్ళావా?”

“లేదు, నాన్నా—”

“ఏం?”

“అమ్మ తీసుకెళ్ళలేదెంకా. తీసు కెళ్తం దేమో అడుగు.”

“ఒసే—”

అమ్మ వచ్చింది.

“వీణ్ణికా ఆస్పత్రికి తీసుకెళ్ళలేదా?”

“ఎక్కడ యీ యింట్లో గొడవల్లో తెమిలి చావడంలేదు. ఇప్పటికి తెమిలింది.”

“గొప్ప పనయింది. ఆ డాక్టరుండడు కాసేపటికి. మనిషన్న రవాత యింత జ్ఞానం వుండి చావాలి.”

“యిదిగో మీ కొడుకు యిప్పటిదాకా నానా అరుపులూ అరిచి వెళ్ళాడు. మీ పుత్రికా రత్నాలకు కూర చూడడానికి చదువులు అడ్డం వస్తాయి.”

“ఏడిశావులే—చెప్పే విధానం తెల్సి వస్తేకదా? అయినా కన్నావు అలాంటి మొహాల్ని, యింకా సిగ్గులేక ఎందు కేడువు—”

“యిప్పుడు హాస్పిటల్ కి తీసుకు వెళ్ళనా?”

“యికేం తీసుకు వెళ్తావు? తొమ్మిద వస్తోంది తైం. నాకు అన్నం పెట్టెయ్.” వంటింట్లో మళ్ళీ చప్పుడు.

“అయినా ఒకర్నని ఏం లాభం? నా ఖర్మ—కూర మాడి చచ్చింది. అన్నం ముద్ద. కొంపకాదిది. శ్మశానం.” కంచం చప్పుడు.

ప్రకాశంకి తలపోటు ఎక్కువ అవు తోంది. యికా యింట్లో ఏమేం చప్పుళ్లు గొణుక్కోవడాలు వినాలో అతనికి తెలియ రావడం లేదు. కాసేపటికి యింట్లో కరెంటు పోయింది.

\* \* \*

ఇల్లంతా నిశబ్దంగా వుంది.

ప్రకాశంకి దాహంగా వుంది. నిద్ర ఒక్కరవ తేలింది. యింట్లో చీకటి. లైటు రాలేదు.

ప్రకాశం అటువ్రక్కకి తిరిగి చూశాడు. గదంతా ఖాళీ—అమ్మ మాత్రం నేలమీద చాపవర్చుకొని పడుకొని వుంది. శశి, రాధా వాళ్ళంతా యింకో గదిలో మంచాల మీద పడుకొంటారు. లాంతరు చీకటిని పారద్రోల లేకపోయినా గుడ్డి వెయ్త్రిన్ని మాత్రం యిస్తోంది. ప్రకాశంకి చిన్నగా మూల్గు వినబడుతోంది.

“అమ్మా—”

అమ్మ ఉలిక్కిపడింది. లేచింది.

“మంచినీళ్ళమ్మా—” అమ్మ కంట్లో

నీళ్ళు ప్రకాశంకి లాంతరు వెలుగులో కూడా కనబడ్డాయి.

అమ్మ నీళ్ళు తెచ్చింది.

“అన్నయ్యింకా రాలేదామ్మా?”

“లేదురా....”

అమ్మ గొంతు తడిగావుంది.

అమ్మను చూస్తుంటే ప్రకాశానికి ఏడుపు వస్తోంది. అమ్మ. అవున్న అమ్మే. యీ ప్రపంచంలో ఎవరికీ పనికిరాని వస్తువు! అమ్మ. అమ్మ చెప్పిన పని అక్కయ్యలు చెయ్యరు. వాళ్ళకి రావ్ గారి భార్య మీద ఎంతయినా సానుభూతి వుంటుందిగాని అమ్మ గుర్తు రాదు.

అన్నయ్య సినిమాల్లాంటి చిన్నవాటికి హైరాన పడతాడుగాని యింత యింటిని నెట్టుకు రావడానికి అమ్మకి హైరాన వుండ కూడదు.

“ఇప్పటిదాకా తల నొక్కుతూనే వున్నాను. మూలుతున్నావు.”

అక్కయ్యనీ, అన్నయ్యనీ కన్నం దుకు అమ్మ మాత్రం సిగ్గుపడాలి. నాన్నకి వాటాలేదు. మరి తను? తను మాత్రం అమ్మ గురించి ఎప్పుడు ఆలోచించాడు? యివాళ జ్వరం వచ్చి....

“అమ్మా నాకు ఏడుపు వస్తోందే—”

“కళ్ళు మూసుకొని పడుకో - నిద్ర వస్తుంది” అమ్మ తల నొక్కుతూ అంది.

ప్రకాశంకి ఏడ్చువస్తోంది.